

Ýurt

Category: Goşgular, Kitapcy
написано kitapcy | 26 января, 2025
Ýurt ÝURT



Ýurt tutundy Oguz – edermen emin,
öňe salyp, gök börüsün – gurduny.
Nuhuň tupanyndan çalygyp Zemin,
Ýafesiň aýagnyň düşen ýurdy bi.
Alla bu mekana beripdir kerem,
çöl beren,
dag, derýa hem deňiz beren.
Şu ýurtdan güýç alyp, kän döwlet guran,
türkmen dünýä subut etdi zordugyn.

Belent ruh – Allanyň beren senedi,
dost köpeldi,
duşmanlarmyz kemedi,
içoguzy, daşoguzy jem eden
Gorkudyň paýhasy bilen nurdy bi.

«Türkmenler ýurduny saýlapdyr gowy!»
bu jümle jigerne ýapyşdy ýagyň.

«Ýurt» diýip, hikmeti, bilegi ýogyn
Röwßen
oýnamaga gylyç syrdymy?!

Agzalalyk sek yetirdi zandyna,
Soň hiňlenip ugradylar «Ýandyma»,
umytdy Pyragyň şygyr bendine,
Şüküriň eline goşa tardy bi.

Läheň gerek – umman göwsün dilmäge,
Hakdan kerem gerek eken gülläre.
Garaşsyz Watany bilen dünýäye,
Şugla saçýar türkmen Güneş – Nur kibi.

Aşyrmat GARLY. Goşgular